

## Reading Sanskrit

# Subhāṣita Collection

1. उद्यमेन हि सिध्यन्ति कार्याणि न मनोरथैः ।

न हि सुप्तस्य सिंहस्य प्रविशन्ति मुखे मृगाः ॥

udyamena hi sidhyanti kāryāṇi na manorathaiḥ |  
na hi suptasya siṃhasya praviśanti mukhe mṛgāḥ ||

nārāyaṇasya *hitôpadeśe* 0.36 (śloka), p. 131

2. आचार्यात् पादमादत्ते पादं शिष्यः स्वमेधया ।

पादं सब्रह्मचारिभ्यः पादं कालक्रमेण च ॥

ācāryāt pādām ādatte pādām śiṣyaḥ svamedhayā |  
pādām sabrahmacāribhyaḥ pādām kālakrameṇa ca ||

haradattamiśrasya *ôjjvalāyām*<sup>1</sup> (śloka), p. 154

3. यथा काष्ठं च काष्ठं च समेयातां महोदधौ ।

समेत्य च व्यपेयातां तद्वद्भूतसमागमः ॥

yathā kāṣṭham ca kāṣṭham ca sameyātām mahôdadhau |  
sametya ca vyapeyātām tadvad bhūtasamāgamaḥ ||

nārāyaṇasya *hitôpadeśe* 4.75 (śloka), p. 178

4. न हि वैरेण वैराणि शाम्यन्तीह कदाचन ।

क्षान्त्या वैराणि शाम्यन्ति एष धर्मः सनातनः ॥

---

<sup>1</sup> In the version found in Haradattamiśra's commentary on *sūtra* 1.2.7.29 of Āpastamba's *Dharmasūtra*, *pāda* D reads *pādaḥ kālēna pacyate* "[and] a quarter matures with time." The phrasing for *pāda* D given in our textbook, which appears to be unattested in the classical sources available to us, reflects the most popular version of this saying.

na hi vaireṇa vairāṇi śāmyantīha kadācana |  
kṣāntyā vairāṇi śāmyanti eṣa dharmāḥ sanātanaḥ ||

*udānavarge* 14.11 (śloka), p. 197

5. अक्रोधेन जयेत् क्रोधमसाधुं साधुना जयेत् ।  
जयेत् कदर्यं दानेन सत्येन त्वनृतं जयेत् ॥

akrodhena jayet krodham asādhūṃ sādhunā jayet |  
jayet kadaryaṃ dānena satyena tv anṛtaṃ jayet ||

*udānavarge* 20.19 (śloka), p. 201

6. गीतैर्हियन्ते हि मृगा वधाय  
रूपार्थमग्नौ शलभाः पतन्ति ।  
मत्स्यो गिरत्यायसमामिषार्थी  
तस्मादनर्थं विषयाः फलन्ति ॥

gītair hriyante hi mṛgā vadhāya  
rūpārtham agnau śalabhāḥ patanti |  
matsyo giraty āyasam āmiṣārthī  
tasmād anarthaṃ viṣayāḥ phalanti ||

*aśvaghoṣasya buddhacarite* 11.35 (indravajrā), p. 217

7. सर्वपापस्याकरणं कुशलस्योपसम्पदा ।  
स्वचित्तपर्यवदनमेतद्बुद्धस्य शासनम् ॥

sarvapāpasyākaraṇaṃ kuśalasyōpasampadā |  
svacittaparyavadanam etad buddhasya śāsanam ||

*udānavarge* 28.1<sup>2</sup> (śloka), p. 222

<sup>2</sup> This famous saying survives in a number of Sanskrit and Middle Indo-Aryan versions. In the *Udānavarga*, *pāda* B reads *kuśalasyōpasampadaḥ* (pl. nom. of *upasampad* f.). The reading given here is borrowed from the version found in the *Prātimokṣa Sūtra* of the Lokōttaravādimahāsāṃghika School.

8. भवन्ति नम्रास्तरवः फलोद्गमैर्  
 नवाम्बुभिर्दूरविलम्बिनो घनाः ।  
 अनुद्धताः सत्पुरुषाः समृद्धिभिः  
 स्वभाव एवैष परोपकारिणाम् ॥

bhavanti namrās taravaḥ phalôdgamair  
 navâmbubhir dūravilambino ghanāḥ |  
 anuddhataḥ satpuruṣāḥ samṛddhibhiḥ  
 svabhāva evâiṣa parôpakāriṇām ||

kālidāsasyābhijñānaśākuntale 5.12 (upendravajrā), p. 237

9. अप्रमादो ह्यमृतपदं प्रमादो मृत्युनः पदम् ।  
 अप्रमत्ता न म्रियन्ते ये प्रमत्ताः सदा मृताः ॥

apramādo hy amṛtapadam pramādo mṛtyunaḥ padam |  
 apramattā na mriyante ye pramattāḥ sadā mṛtāḥ ||

udānavarge 4.1 (śloka), p. 241

10. जयो वैरं प्रसवति दुःखं शेते पराजितः ।  
 उपशान्तः सुखं शेते हित्वा जयपराजयौ ॥

jayo vairaṃ prasavati duḥkhaṃ śete parājitaḥ |  
 upaśāntaḥ sukhaṃ śete hitvā jayaparājayau ||

avadānaśatake 10.1 (śloka), p. 258

11. इन्द्रियं विजितं येन तेनैव भुवनं जितम् ।  
 यश्चेन्द्रियैः पराभूतः स सर्वत्र पराजितः ॥

indriyaṃ vijitaṃ yena tenâiva bhuvanaṃ jitam |  
 yaś cêndriyaiḥ parābhūtaḥ sa sarvatra parājitaḥ ||

bahudarśane 31 (śloka), p. 262

12. क्लेशप्रहारान् संरक्षेत् क्लेशांश्च प्रहरेद्दृढम् ।  
 खड्गयुद्धमिवापन्नः शिक्षितेनारिणा सह ॥  
 तत्र खड्गं यथा भ्रष्टं गृहीयात् सभयस्त्वरम् ।  
 स्मृतिखड्गं तथा भ्रष्टं गृहीयान्नरकान् स्मरन् ॥

kleśaprahārān samrakṣet kleśāṁś ca prahared dṛḍham |  
 khaḍgayuddham ivâpannaḥ śikṣitenâriṇā saha ||  
 tatra khaḍgaṁ yathā bhraṣṭaṁ gṛhṇīyāt sabhayas tvaram |  
 smṛtikhaḍgaṁ tathā bhraṣṭaṁ gṛhṇīyān narakān smaran ||

śāntidevasya bodhicaryâvatāre 7.68-69 (śloka), p. 280

13. अर्था गृहे निवर्तन्ते श्मशाने मित्रबान्धवाः ।  
 सुकृतं दुष्कृतं चैव गच्छन्तमनुगच्छति ॥

arthā gṛhe nivartante śmaśāne mitrabāndhavāḥ |  
 sukr̥taṁ duṣkr̥taṁ cāiva gacchantam anugacchati ||

kaliṅgarājasya sūktiratnahāre 34.2 (śloka), p. 284

14. पूर्वजन्मकृतं कर्म तद्वैवमिति कथ्यते ।  
 तस्मात् पुरुषकारेण यत्नं कुर्यादतन्द्रितः ॥

pūrvajanmakṛtaṁ karma tad daivam iti kathyate |  
 tasmāt puruṣakāreṇa yatnaṁ kuryād atandritaḥ ||

nārāyaṇasya hitôpadeśe 0.31 (śloka), p. 284

15. धर्मं समासतो ऽहिंसां वर्णयन्ति तथागताः ।  
 शून्यतामेव निर्वाणं केवलं तदिहोभयम् ॥

dharmam samāsato 'hiṁsām varṇayanti tathâgatāḥ |  
 śūnyatām eva nirvāṇam kevalam tad ihôbhayam ||

āryadevasya catuḥśatake 12.23 (śloka), p. 285

16. यो जानीयादहं बाल इति बालः स पण्डितः ।

बालः पण्डितमानी तु बाल एव निरुच्यते ॥

yo jānīyād ahaṃ bāla iti bālaḥ sa paṇḍitaḥ |  
bālaḥ paṇḍitamānī tu bāla eva nirucyate ||

*udānavarge 25.22 (śloka), p. 285*

17. मनःपूर्वङ्गमा धर्मा मनःश्रेष्ठा मनोजवाः ।

मनसा चेत् प्रदुष्टेन भाषते वा करोति वा ।

ततस्तं दुःखमन्वेति चक्रं वा वहतः पदम् ॥

मनःपूर्वङ्गमा धर्मा मनःश्रेष्ठा मनोजवाः ।

मनसा चेत् प्रसन्नेन भाषते वा करोति वा ।

ततस्तं सुखमन्वेति छाया वा ह्यनुगामिनी ॥

manaḥpūrvaṅgamā dharmā manaḥśreṣṭhā manojavāḥ |  
manasā cet praduṣṭena bhāṣate vā karoti vā |  
tatas taṃ duḥkham anveti cakram vā vahataḥ padam ||  
manaḥpūrvaṅgamā dharmā manaḥśreṣṭhā manojavāḥ |  
manasā cet prasannena bhāṣate vā karoti vā |  
tatas taṃ sukham anveti cchāyā vā hy anugāminī ||

*udānavarge 31.23-24 (śloka), p. 304*

18. विनाशयति दुर्दृष्टा शून्यता मन्दमेधसम् ।

सर्पो यथा दुर्गृहीतो विद्या वा दुष्प्रसाधिता ॥

vināśayati durdrṣṭā śūnyatā mandamedhasam |  
sarpo yathā durgrhīto vidyā vā duṣprasādhitā ||

*nāgārjunasya madhyamake 24.11 (śloka), p. 309*

19. यथा धेनुसहस्रेषु वत्सो विन्दति मातरम् ।

तथा पूर्वकृतं कर्म कर्तारमनुगच्छति ॥

yathā dhenusahasreṣu vatso vindati mātaram |  
tathā pūrvakṛtaṃ karma kartāram anugacchati ||

*mahābhārata* 12.174.16 (śloka), p. 310

20. सर्वे क्षयान्ता निचयाः पतनान्ताः समुच्छ्रयाः ।  
संयोगा विप्रयोगान्ता मरणान्तं हि जीवितम् ॥

sarve kṣayāntā nicayāḥ patanāntāḥ samucchrayāḥ |  
saṃyogā viprayogāntā maraṇāntaṃ hi jīvitam ||

*avadānaśatake* 92.1 (śloka), p. 310

21. यत्र नार्यस्तु पूज्यन्ते रमन्ते तत्र देवताः ।  
यत्रैतास्तु न पूज्यन्ते सर्वास्तत्राफलाः क्रियाः ॥

yatra nāryas tu pūjyante ramante tatra devatāḥ |  
yatrāitās tu na pūjyante sarvās tatrāphalāḥ kriyāḥ ||

*manusmṛtau* 3.56 (śloka), p. 311

22. देवेन प्रथमं जितो ऽसि शशभृल्लेखाभृतानन्तरं  
बुद्धेनोद्धतबुद्धिना स्मर ततः कान्तेन पान्थेन मे ।  
त्यक्त्वा तान् बत हंसि मामतिकृशां बालामनाथां स्त्रियं  
धिक् त्वां धिक् तव पौरुषं धिगुदयं धिक् कार्मुकं धिक् शरान् ॥

devena prathamam jito 'si śaśabhṛllekhābhṛtānantaram  
buddhenôddhatabuddhinā smara tataḥ kāntena pānthena me |  
tyaktvā tān bata haṃsi mām atikṛśāṃ bālām anāthāṃ striyaṃ  
dhik tvāṃ dhik tava pauruṣaṃ dhig udayaṃ dhik karmukaṃ dhik śarān ||

*śrīdharadāsasya saduktikarnāmṛte* 987 (śārdūlavikrīḍita), p. 331

23. फेनपिण्डोपमं रूपं वेदना बुद्धोपमा ।  
मरीचिसदृशी संज्ञा संस्काराः कदलीनिभाः ।  
मायोपमं च विज्ञानमुक्तमादित्यबन्धुना ॥

phenapiṇḍôpamaṃ rūpaṃ vedanā budbudôpamā |  
marīcisadr̥śī saṃjñā saṃskārāḥ kadalīnibhāḥ |  
māyôpamaṃ ca vijñānam uktam ādityabandhunā ||

candrakīrteḥ *prasannapadāyām* (śloka), p. 338

24. सर्वाशुचिनिधानस्य कृतघ्नस्य विनाशिनः ।  
शरीरकस्यापि कृते मूढाः पापानि कुर्वते ॥

sarvâśucinidhānasya kṛtaghnasya vināśinaḥ |  
śarīrakasyâpi kṛte mūḍhāḥ pāpāni kurvate ||

harṣasya *nāgânande* 4.7 (śloka), p. 339

25. क्षणं बालो भूत्वा क्षणमपि युवा कामरसिकः  
क्षणं वित्तैर्हीनः क्षणमपि च संपूर्णविभवः ।  
जराजीर्णैरङ्गैर्नट इव वलीमण्डिततनुर्  
नरः संसाराङ्गे विशति यमधानीजवनिकाम् ॥

kṣaṇam bālo bhūtvā kṣaṇam api yuvā kāmaraśikaḥ  
kṣaṇam vittair hīnaḥ kṣaṇam api ca saṃpūrṇavibhavaḥ |  
jarājīrṇair aṅgair naṭa iva valīmaṇḍitatanur  
naraḥ saṃsārāṅke viśati yamadhānījavanikām ||

bhartṛharer *vairāgyaśatake* 50 (śikharīṇī), p. 360

26. श्रूयतां धर्मसर्वस्वं श्रुत्वा चैवावधार्यताम् ।  
आत्मनः प्रतिकूलानि परेषां न समाचरेत् ॥

śrūyatām dharmasarvasvaṃ śrutvā câivâvadhāryatām |  
ātmanaḥ pratikūlāni pareṣāṃ na samācaret ||

viṣṇuśarmaṇaḥ *pañcatantre* 3.104 (śloka), p. 363

27. गच्छन् पिपीलको याति योजनानां शतान्यपि ।  
अगच्छन् वैनतेयो ऽपि पदमेकं न गच्छति ॥

gacchan pipīlako yāti yojanānām śatāny api |  
agacchan vainateyo 'pi padam ekaṃ na gacchati ||

vallabhadevasya *subhāṣitāvalyām* 2686 (śloka), p. 363

28. ते ऽप्यासन् दंशमशका मक्षिकाः कृमयस्तथा ।

यैरुत्साहवशात् प्राप्ता दुरापा बोधिरुत्तमा ॥

te 'py āsan daṃśamaśakā makṣikāḥ kṛmayas tathā |  
yair utsāhavaśāt prāptā durāpā bodhir uttamā ||

śāntidevasya *bodhicaryāvatāre* 7.18 (śloka), p. 364

29. कामक्रोधौ द्वयमपि पदं प्रत्यनीकं वशित्वे

हत्वानङ्गं किमिव हि रुषा साधितं त्र्यम्बकेण ।

यस्तु क्षान्त्या शमयति शतं मन्मथाद्यानरातीन्

कल्याणं वो दिशतु स मुनिग्रामणीरर्कबन्धुः ॥

kāmakrodhau dvayam api padam pratyānikam vaśitve  
hatvāṅgaṃ kim iva hi ruṣā sādhitam tryambakeṇa |  
yas tu kṣāntyā śamayati śataṃ manmathādyān arātīn  
kalyāṇaṃ vo diśatu sa munigrāmaṇīr arkabandhuḥ ||

vidyākaraṣya *subhāṣitaratnakoshe* 1.3 (mandākrāntā), p. 384

30. चित्तं यस्य स्फटिकविमलं नैव गृह्णाति रागं

कारुण्यार्द्रे मनसि निखिलाः शोषिता येन दोषाः ।

अक्रोधेन स्वयमभिहतो येन संसारशत्रुः

सर्वज्ञो ऽसौ भवतु भवतां श्रेयसे निश्चलाय ॥

cittaṃ yasya sphaṭikavimalaṃ nāiva grhṇāti rāgaṃ  
kāruṇyārdre manasi nikhilāḥ śoṣitā yena doṣāḥ |  
akrodhena svayam abhīhato yena saṃsāraśatruḥ  
sarvajña 'sau bhavatu bhavatāṃ śreyase niścālāya ||

kṣemēndrasya *bodhisattvāvadānakalpalatāyām* 1.1 (mandākrāntā), p. 389

31. सम्पत्सु महतां चित्तं भवत्युत्पलकोमलम् ।  
आपत्सु च महाशैलशिलासंघातकर्कशम् ॥

sampatsu mahatām cittam bhavaty utpalakomalam |  
āpatsu ca mahāsailaśilāsaṃghātakarkaśam ||

bhartṛharer *nītiśatake* 66 (śloka), p. 390

32. श्वःकार्यमद्य कुर्वीत पूर्वाह्णे चापराह्णिकम् ।  
न हि प्रतीक्षते मृत्युः कृतं वास्य न वा कृतम् ॥

śvaḥkāryam adya kurvīta pūrvāhṇe cāparāhṇikam |  
na hi pratīkṣate mṛtyuḥ kṛtaṃ vāsya na vā kṛtam ||

*mahābhārata* 12.169.14 (śloka), p. 391

33. कृताकृतापरीक्षो ऽयं मृत्युर्विश्रम्भघातकः ।  
स्वस्थास्वस्थैरविश्वास्य आकस्मिकमहाशनिः ॥

kṛtākṛtāparīkṣo 'yaṃ mṛtyur viśrambhaghātakah |  
svasthāsvasthair aviśvāsya ākasmikamahāśaniḥ ||

śāntidevasya *bodhicaryāvatāre* 2.34 (śloka), p. 391

34. निर्दुर्जनान्यनुपभुक्तसरित्तरूणि  
नानाविहंगविरुतानि मृगाकुलानि ।  
वैडूर्यकुट्टिममनोहरशाद्वलानि  
क्रीडावनाधिकसुखानि तपोवनानि ॥

nirdurjanāny anupabhuktasarittarūṇi  
nānāvihaṃgavirutāni mṛgākulāni |  
vaiḍūryakuṭṭimamanoharaśādvālāni  
krīḍāvanādhikasukhāni tapovanāni ||

āryaśūrasya *jātakamālāyām* 9.33 (vasantatilakā), p. 410

35. निन्दन्तु नीतिनिपुणा यदि वा स्तुवन्तु  
 लक्ष्मीः समाविशतु गच्छतु वा यथेष्टम् ।  
 अद्यैव वा मरणमस्तु युगान्तरे वा  
 न्याय्यात् पथः प्रविचलन्ति पदं न धीराः ॥

nindantu nītinipuṇā yadi vā stuvantu  
 lakṣmīḥ samāviśatu gacchatu vā yathêṣṭam |  
 adyâiva vā maraṇam astu yugântare vā  
 nyāyyāt pathaḥ pravicalanti padam na dhīrāḥ ||

bhartṛharer *nītiśatake* 84 (vasantatilakā), p. 415

36. वयमिह परितुष्टा वल्कलैस्त्वं दुकूलैः  
 सम इह परितोषो निर्विशेषो विशेषः ।  
 स तु भवति दरिद्रो यस्य तृष्णा विशाला  
 मनसि च परितुष्टे को ऽर्थवान् को दरिद्रः ॥

vayam iha parituṣṭā valkalais tvaṃ dukūlaiḥ  
 sama iha paritoṣo nirviśeṣo viśeṣaḥ |  
 sa tu bhavati daridro yasya tṛṣṇā viśālā  
 manasi ca parituṣṭe ko 'rthavān ko daridraḥ ||

bhartṛharer *vairāgyaśatake* 53 (mālinī), p. 431

37. गते ऽपि वयसि ग्राह्या विद्या सर्वात्मना बुधैः ।  
 यद्यपि स्यान्न फलदा सुलभा सान्यजन्मनि ॥

gate 'pi vayasi grāhyā vidyā sarvâtmanā budhaiḥ |  
 yady api syān na phaladā sulabhā sânyajanmani ||

śārṅgadharapaddhatau 76.6 (śloka), p. 434

38. पुस्तकस्था च या विद्या परहस्ते च यद्वनम् ।  
 कार्यकाले समुत्पन्ने न सा विद्या न तद्वनम् ॥

pustakasthā ca yā vidyā parahaste ca yad dhanam |  
kāryakāle samutpanne na sā vidyā na tad dhanam ||

*cāṇakyanītau* 678 (śloka), p. 435

39. वज्रादपि कठोराणि मृदूनि कुसुमादपि ।  
लोकोत्तराणां चेतांसि को हि विज्ञातुमर्हति ॥  
vajrād api kaṭhorāṇi mṛdūni kusumād api |  
lokōttarāṇāṃ cetāṃsi ko hi vijñātum arhati ||

bhavabhūter *uttararāmacarite* 2.7 (śloka), p. 436

40. अन्धीकरोमि भुवनं बधिरीकरोमि  
धीरं सचेतनमचेतनतां नयामि ।  
कृत्यं न पश्यति न येन हितं शृणोति  
धीमानधीतमपि न प्रतिसंदधाति ॥  
andhīkaromi bhuvanaṃ badhirīkaromi  
dhīraṃ sacetanaṃ acetanatāṃ nayāmi |  
kṛtyaṃ na paśyati na yena hitaṃ śṛṇoti  
dhīmān adhītaṃ api na pratisaṃdadhāti ||

krṣṇamiśrasya *prabodhacandrōdaye* 2.29 (vasantatilakā), p. 450

41. आलस्यं हि मनुष्याणां शरीरस्थो महान् रिपुः ।  
नास्त्युद्यमसमो बन्धुः कुर्वाणो नावसीदति ॥  
ālasyaṃ hi manuṣyāṇāṃ śarīrastho mahān ripuḥ |  
nāsty udyamasamo bandhuḥ kurvāṇo nāvasīdati ||

bhartr̥harer *nītiśatake* 86 (śloka), p. 454

42. मातापितृसहस्राणि पुत्रदारशतानि च ।  
युगे युगे व्यतीतानि कस्य ते कस्य वा वयम् ॥

mātāpitṛsahasrāṇi putradāraśatāni ca |  
yuge yuge vyatītāni kasya te kasya vā vayam ||

vallabhadevasya *subhāṣitāvalyām* 3288 (śloka), p. 454

43. हीनः प्रार्थयते स्वसंततिगतं यैस्तैरुपायैः सुखं  
मध्यो दुःखनिवृत्तिमेव न सुखं दुःखास्पदं तद्यतः ।  
श्रेष्ठः प्रार्थयते स्वसंततिगतैर्दुःखैः परेषां सुखं  
दुःखात्यन्तनिवृत्तिमेव च यतस्तदुःखदुःख्येव सः ॥

hīnaḥ prārthayate svasaṁtatigataṁ yais tair upāyaiḥ sukhaṁ  
madhyo duḥkhanivṛttim eva na sukhaṁ duḥkhâspadaṁ tad yataḥ |  
śreṣṭhaḥ prārthayate svasaṁtatigatair duḥkhaiḥ pareṣāṁ sukhaṁ  
duḥkhâtyantanivṛttim eva ca yatas tadduḥkhaduḥkhy eva saḥ ||

vasubandhor *abhidharmakośabhāṣye* (śārdūlavikrīḍita), p. 473

44. ये केचिदुःखिता लोके सर्वे ते स्वसुखेच्छया ।  
ये केचित् सुखिता लोके सर्वे ते ऽन्यसुखेच्छया ॥

ye kecid duḥkhitā loka sarve te svasukhêcchayā |  
ye kecit sukhitā loka sarve te 'nyasukhêcchayā ||

śāntidevasya *bodhicaryāvatāre* 8.129 (śloka), p. 478

45. प्रारभ्यते न खलु विघ्नभयेन नीचैः  
प्रारभ्य विघ्नविहता विरमन्ति मध्याः ।  
विघ्नैः पुनः पुनरपि प्रतिहन्यमानाः  
प्रारब्धमुत्तमजना न परित्यजन्ति ॥

prārabhyate na khalu vighnabhayena nīcaiḥ  
prārabhya vighnavihatā viramanti madhyāḥ |  
vighnaiḥ punaḥ punar api pratihanyamānāḥ  
prārabdham uttamajanā na parityajanti ||

bhartṛharer *nītiśatake* 27 (vasantatilakā), p. 478

46. वलीभिर्मुखमाक्रान्तं पलितेनाङ्कितं शिरः ।  
गात्राणि शिथिलायन्ते तृष्णैका तरुणायते ॥

valibhir mukham ākrāntaṃ palitenâṅkitaṃ śiraḥ |  
gātrāṇi śithilāyante tṛṣṇaikā taruṇāyate ||

bhartṛharer *vairāgyaśatake* 8 (śloka), p. 499

47. धन्यैः शशाङ्ककरचन्दनशीतलेषु  
रम्येषु हर्म्यविपुलेषु शिलातलेषु ।  
निःशब्दसौम्यवनमारुतवीज्यमानैश्  
चक्रम्यते परहिताय विचिन्त्यते च ॥

dhanyaiḥ śaśâṅkakaracandanaśītaleṣu  
ramyeṣu harmyavipuleṣu śilātaleṣu |  
niḥśabdasaumyavanamārutavījyamānaiś  
caṁkramyate parahitāya vicintyate ca ||

śāntidevasya *bodhicaryāvatāre* 8.86 (vasantatilakā), p. 519

48. एतत् कवीन्द्रमुखचन्द्रमसः कदाचित्  
काव्याभिधानममृतं यदि नागलिष्यत् ।  
संसारिणां विविधदुःखसहस्रभाजां  
चेतोविनोदसदनं किमिहाभविष्यत् ॥

etat kavîndramukhacandramasaḥ kadācit  
kāvyâbhidhānam amṛtaṃ yadi nâgaliṣyat |  
saṁsāriṇāṃ vividhaduḥkhasahasrabhājāṃ  
cetovinodasadanam kim ihâbhaviṣyat ||

śrīdharadāsasya *saduktikarṇāmṛte* 2158 (vasantatilakā), p. 544

49. इत्येषा व्युपशान्तये न रतये मोक्षार्थगर्भा कृतिः  
 श्रोतृणां ग्रहणार्थमन्यमनसां काव्योपचारात् कृता ।  
 यन्मोक्षात् कृतमन्यदन्न हि मया तत् काव्यधर्मात् कृतं  
 पातुं तिक्तमिवौषधं मधुयुतं हृद्यं कथं स्यादिति ॥

ity eṣā vyupaśāntaye na rataye mokṣārthagarbhā kṛtiḥ  
 śrotṛṇāṃ grahaṇārtham anyamanasāṃ kāvyôpacārāt kṛtā |  
 yan mokṣāt kṛtam anyad atra hi mayā tat kāvyadharmāt kṛtaṃ  
 pātum tiktam ivâuṣadham madhuyutaṃ hr̥dyam katham syād iti ||

aśvaghoṣasya *saundaranande* 18.63 (śārdūlavikrīḍita), p. 546

50. असौ रसौचित्यगुणोज्ज्वलो ऽपि  
 गुम्फो न काव्यव्यपदेशयोग्यः ।  
 धत्ते खलस्यापि न दुर्विषह्य-  
 द्वेषग्रहोत्सारणमन्त्रतां यः ॥

asau rasâucityaguṇôjjvalo 'pi  
 gumpho na kāvyavyapadeśayogyah |  
 dhatte khalasyâpi na durviṣahya-  
 dveṣagrahôtsāraṇamantratām yah ||

bhagadattajalhaṇasya *sûktimuktâvalyām* 4.11 (upajāti), p. 547

51. चला विभूतिः क्षणभङ्गि यौवनं  
 कृतान्तदन्तान्तरवर्ति जीवितम् ।  
 तथाप्यवज्ञा परलोकसाधनेष्व्  
 अहो नृणां विस्मयकारि चेष्टितम् ॥

calā vibhūtiḥ kṣaṇabhaṅgi yauvanam  
 kṛtāntadantāntaravarti jīvitam |  
 tathâpy avajñā paralokasādhaneṣv  
 aho nr̥ṇām vismayakāri ceṣṭitam ||

vallabhadevasya *subhāṣitâvalyām* 3315 (upendravajrā), p. 558

52. यदालोकं कुर्वन् भ्रमति रविरश्रान्ततुरगः  
 सदा लोकं धत्ते यदगणितभारा वसुमती ।  
 न स स्वार्थः कश्चित् प्रकृतिरियमेषैव महतां  
 यदेते लोकानां हितसुखरसैकान्तरसिकाः ॥

yad ālokaṃ kurvan bhramati ravir aśrāntaturagaḥ  
 sadā lokaṃ dhatte yad agaṇitabhārā vasumatī |  
 na sa svārthaḥ kaścit prakṛtir iyam eṣāiva mahatāṃ  
 yad ete lokānāṃ hitasukharasaikāntarasikāḥ ||

candragominaḥ *śiṣyalekhe* 101 (śikharīṇī), p. 559

53. ऋज्वी स्थिरा सुवृत्ता पाणिग्रहणोज्ज्वला सुवंशोत्था ।  
 संधारयति पतन्तं सम्प्रति गृहिणीव यष्टिर्माम् ॥

ṛjvī sthirā suvṛttā pāṇigrahaṇōjjvalā suvaṃśōtthā |  
 saṃdhārayati patantaṃ samprati gṛhiṇīva yaṣṭir mām ||

vallabhadevasya *subhāṣitâvalyām* 3311 (āryā), p. 560